

Ketabton.com

د پښتنو قامي جرگې

د شپږو جرگو متفق، لاسليک شوي اعلاميې

ليکوال

ح حقوېش

بِسْمِ اللَّهِ الرَّحْمَنِ الرَّحِيمِ

- (۱) عوامي نیشنل گوند - مارچ ۲۰۲۰
- (۲) مزدور کسان گوند - اگست ۲۰۲۱
- (۳) پښتونخوا ملي عوامي گوند - مارچ ۲۰۲۲
- (۴) عوامي نیشنل گوند - اگست ۲۰۲۲
- (۵) پښتون ژغورنې غورځنگ - اکتوبر ۲۰۲۴
- (۶) عوامي نیشنل گوند - جولائي ۲۰۲۵

قامي جرگې

پر افغان خاوره که څه هم جرگې یو تاریخي پړاو لري، خو په پښتونخوا وطن کې په دې نژدې موده کې قامپالو تحریکونو پنځه د پښتانه قام لويي جرگې راوبللې چې د قام د ناخوالو او بدبختیو له سنجش وروسته یې د قام د ښه سباوون لپاره مهمې پرېکړې کړې دي. که څه هم په ۱۹۹۰ لسيزه کې د پښتنو د جرگو یوه ورته لړۍ د سوات د افضل خان لالا لخوا پیل شوې وه، د افضل خان لالا د پښتنو وروستی جرگه د ۲۰۱۲ز کال په می میاشت کې د پېښور په نشتر هال کې جوړه شوې وه چې پکښې د پښتنو د ملي یووالي د کمپاین او په جگړه خپلي افغانستان کې د میلیونونو افغانانو د وژل کېدو د اعتراض په اړه خبرې شوې وې.

پرېکړه لیک

پښتون قامي جرگه/ پېښور

۲۰۲۰ ز کال د مارچ ۱۰ مه

کوربه: عوامي نشنل گوند

دا جرگه د ۲۰۲۰ ز کال د مارچ پر لسمه په احمد شاه بابا تالار، باچا خان مرکز پېښور کې وشوه چې پکښې پښتون ژغورنې غورځنګ، پښتونخوا ملي عوامي گوند، قومي وطن گوند، عوامي نشنل گوند، مزدور کسان گوند، پیپلز گوند، مسلم لیگ(ن) او جمعیت علمای اسلام گوند پشمول د بېلابېلو سیاسي گوندونو سره تړلو کسانو گډون کړی وو. یادې جرگې د پښتون قام سره تړلې ۲۲ پرېکړې وکړې:

1- په افغانستان کې د امن تامین او د افغانستان د خپلواکۍ درناوی:

په افغانستان کې د جنگ له کبله عام افغانان او د ډیورنډ کرښې دواړو خواو ته پراته پښتانه تر ټولو زیات اغېزمن شوي دي. "پښتون قامي جرگه" د افغانستان دننه د خبرو اترو عمل ته هرکلی وایي او په دې خبره زور راوړي چې د افغان ریاست په پیاوړتیا کې ګاونډي هېوادونه او د نړۍ نور قوتونه د سهولت کارۍ کردار ادا کړي. "پښتون قامي جرگه" د بېن الافغاني مذاکراتو بریالیتوب د افغانستان او سیمې د امن ضمانت ګڼي او په ټولو ډلو زور راوړي چې د افغانستان د خپلواکۍ درناوی دې د بېن الاقوامي قوانینو په رڼا کې وکړي، جرگه په افغانستان کې د بهرنیو مداخلو د ودرولو غوښتنه کوي. په پاکستان کې ترهغې پورې امن نه شي راتللی، ترڅو چې افغانستان کې امن نه وي راغلی.

2- په پښتني سیمو کې ترهګري او د ترهګرو ډلو بیا منظم کېدل:

په تاريخ کې پښتنو ته تر ټولو زيات زيان په تېرو څو لسيزو کې په دې خاوره د روانې ترهگرۍ له کبله رسېدلی دی، په پښتون وطن کې يو لړ پوځي عملياتو چې پښتون قام ته لوی زيانونه ورسول، د هغو پوځي عملياتو برسېره هم ترهگر په پښتون وطن کې په ازاده توگه فعاليت کولی شي او بيا له نوي سره منظم کېږي. "پښتون قامي جرگه" له رياست څخه غوښتنه کوي چې دا عمل دې په زغرده ودروي او د ټولو پرائېوېټ ملېشاو خلاف دې قانوني کاروايي وکړي. "پښتون قامي جرگه" غوښتنه کوي چې د پښتنو تحفظ دې يقيني کړی شي او د هر ډول ماوراء ائين فعاليتونو مخنيوی دې په زغرده وشي.

3- د بې کوره شويو پښتنو بيا ابادول:

په پښتونخوا وطن او په ځانگړې توگه نويو ضلعو کې چې د ترهگرۍ او پوځي عملياتو په نتيجه کې په کومه پراخه کچه پښتانه بې کوره شوي دي، د هغوی زر ترزره ابادول

د ریاست پاکستان ذمه واري ده. "پښتون قامي جرگه" په کلکه غوښتنه کوي چې بې کوره پښتانه نه یواځې دا چې بېرته دې په خپلو کورونو کې اباد کړی شي، بلکې دغو خپلو شویو پښتنو ته دې پوره معاوضه ورکړل شي او هغوی ته دې د کاروبارونو زمينې مساعدې کړې شي، له باجوړ څخه تر وزیرستانونو پورې او له چمن څخه تر چتراله پورې چې د پښتنو د شتمنیو کومه تباهي شوې ده، د هغوی بازارونه او مارکیتونه نړول شوي دي، "پښتون قامي جرگه" غوښتنه کوي چې ددې تاوانونو دې زر ترزره تلافی وکړل شي.

4- د بې درکه خلکو مسئله:

"پښتون قامي جرگه" د بې درکو پښتنو مسئله په جدي توګه راپورته کوي او په کلکه دا غوښتنه کوي چې څومره پښتانه هم بې درکه کړل شوي یا مسنگ پرسنز (Missing persons) ګرځول شوي دي، هغوی دې زر ترزره عدالت ته پېش کړل شي، د پښتنو دا نمائنده

جرگه په شريکه او څرگنده دا خبره کوي چې مونږ هېڅ يوې رياستي ادارې ته دا اجازه نه ورکوو چې پښتانه دې اوچت کړي او له ځانه سره دې يې د مسنگ پرسنز په توگه وساتي.

5- د لېنډ مائنز صفایي:

په جنگ ځپلو پښتني سيمو کې چې د رياست امنيتي ادارو کوم لېنډ مائنز خواره کړي دي، چې په نتيجه کې يې پښتانه بچي، ښځې، ځوانان او بوداگان د مرگ ژوبلې له زړه چاودونکو پېښو سره په ورځني بنياد مخامخ کېږي، دغه لېنډ مائنز دې په هنگامي بنيادونو ليري کړل شي او د بشري حقونو د داسې سرغړونو مخنيوی دې يوه جدي مسئله وگڼل شي.

6- په نويو ضلعو کې انتظامي، قانوني او سياسي اصلاحات او ترقي:

د پښتنو د نویو ضلعو د بیا ودانۍ کار تر اوسه د زباني جمع خرچ تر حده روان دی، "پښتون قامي جرگه" غوښتنه کوي چې پنځویشتم ائیني ترمیم دې په حقیقي توګه نافذ کړل شي.

7- اتلسم ائیني ترمیم او این ایف سي اېوارډ:

اتلسم ائیني ترمیم دې په حقیقي توګه ومنل شي، ددې ترمیم د تخریبولو له هڅو دې لاس واخستل شي، د این ایف سي اېوارډ له پنځو کلونو څخه اجراء نه کول یو غیر ائیني اقدام دی، زر ترزره دې د اتلسم ائیني ترمیم په رڼا کې د این ایف سي اېوارډ اجراء وشي.

8- د بجلۍ خالص منافع:

"پښتون قامي جرگه" غوښتنه کوي چې د بجلۍ د خالصې ګټې تفصیلات دې وړاندې کړل شي او دا ګټه دې زر ترزره صوبو ته حواله کړل شي، ځکه چې په بجلۍ او نورو قدرتي وسایلو فطري او ائیني ملکیت د قامونو دی او د ملکیت دا

حق تسليمول د وفاق د قايم ساتلو او پرمختگ د پاره
ضروري دی.

9- د اوبو ملکیت:

د ابي وسايلو يا اوبو ملکیت او اختيار دې صوبو ته وسپارل
شي او هم داسې چې په دې مورد کې څومره معاوضه مرکز
ته پاتې ده، هغه دې هم زر ترزره صوبې ته وسپارل شي.

10- قومي وسايل او منزل ايکت:

د پښتنو په قامي وسايلو له يوې اوږدې مودې د منظمې قبضې
دسيسې روانې دي، ددغو دسيسو مخنيوی د وفاق د پايښت
او د پښتنو د ازادو شهيديانو په توگه په وفاق د اعتماد ضمانت
دی، "پښتون قامي جرگه" منزل ايکت خپر پښتونخوا د
پښتنو په قامي وسايلو يوه بدترينه ډاکه گنې او غوښتنه کوي
چې په وسايلو دې لومړی حق او اختيار د قامي خلکو ومنل
شي.

11- په پښتونخوا وطن کې له نوي سره سرشمېرنه:

"پښتون قامي جرگه" په ۲۰۱۷ز کال کې شوې سرشمېرنه د پښتونخوا وطن بالخصوص د نويو ضلعو د سرشمېرنې په هکله په درغلی ولاړه گڼي، جرگه غوښتنه کوي چې په پښتونخوا وطن کې دې له نوي سره سرشمېرنه وشي.

12- بلاک شناختي کارپونه:

"پښتون قامي جرگه" غوښتنه کوي چې د پښتون د بلاک شناختي کارپونو مسئله دې زر ترزړه حل کړل شي.

13- نصاب او تعلیم:

د اتلسم ائیني ترمیم لاندې د تعلیمي پالیسی انتظام او د نصاب اختیار د صوبو سره دی، "پښتون قامي جرگه" د مرکز له خوا د "یکسان تعلیم" (Uniform Education) نفاذ د ائین څرگنده خلاف ورزي گڼي.

14- جرگې د خېبر پښتونخوا په پوهنتونونو کې په مالي بدحالی او انتظامي کرکېچونو او بحرانونو باندې ژوره اندېښنه وښودله، جرگه د پوهنتونونو دننه د سیکوریتائزیشن او جنسي زورونې د مسئلې په زغرده د حل کولو کلکه غوښتنه کوي، جرگه د پنجاب، بلوچستان او د ملک په نورو پوهنتونونو کې په ځانگړې توگه پنجاب پوهنتون، بهاء الدین زکریا پوهنتون او انټرنېشنل اسلامک پوهنتون کې په پښتو محصلینو د تشدد او نسلي امتیاز په سختو ټکو کې غندنه کوي، جرگه د طلباء یونینز د بحالی مطالبه کوي او د تعلیمي ادارو د پرائیوېتائزیشن غندنه کوي.

15- په پاکستانی مېډیا کې د پښتو سپکاوی:

د پاکستان په مېن سټریم مېډیا کې د پښتو خلاف د نسل پرستۍ په بنیاد پروپیگنډې یوه معمول بڼه خپله کړې ده، دې پروپیگنډې ته دې زر ترزره د پای ټکی کېښودل شي، په مېن سټریم مېډیا کې چې کوم ځای او حبثیت د پنجابي قام

کلتور، سیاست او مسایلو ته ورکړل کېږي، هم هغه ځای او
حېثیت دي پښتون قام ته هم ورکول شي.

16- د رښتیاو کمېسون (Truth Commission) جوړول:

د پښتنو په وطن کې چې د ترهگری په خلاف د جنگ پرمهال
کوم جنگي جرمونه او جنايتونه شوي دي، د هغې د پلټنو
تحقیقاتو دپاره دي په زغرده د رښتیاو مالومولو یو کمېسون
جوړ کړل شي، د "څر کمر" او د دغسې نورو پېښو دي
عدالتي تحقیقات وشي.

17- تجارتي لارې:

دا جرگه غوښتنه کوي چې د افغانستان او پاکستان تر منځه
دې ټولې تجارتي لارې پرانستل شي، جرگه دا غوښتنه هم
کوي چې د پښتونخوا نوې ضلعي دي د لویو لارو په مرسته
یو له بل سره وتړلې شي.

18- سي پېک:

"په سي پېک کې د بلوڅانو د ملکیت او د پښتنو د برخې تعین تراوسه نه دی شوی"، جرگه له حکومته ددې وضاحت غواړي، د سي پېک په کمېټې کې دې بلوچستان، پښتونخوا او سندھ ته استازیتوب ورکړل شي او د سي پېک مغربي لاره دې له یو بشپړ پېکېج سره یقیني کړل شي.

19- د پښتنو د زراعت تحفظ:

د پښتنو زراعت دې خوندي کړل شي او د پښتنو په قومي زراعت بالخصوص تمباکو باندې دې د هغوی د ملکیت حق تسلیم کړل شي.

20- اپکشن ان اپډ اف سول پاور ارډیننس:

"پښتون قامي جرگه" دا اپکټ ردوي او ددې د بېرته اخستلو غوښتنه کوي.

21- د بلوچستان سيټونه بېرته بحالول:

"پښتون قامي جرگه" مطالبه کوي چې د بلوچستان د "شېراني" او "هرنایي" ضلعو صوبايي نشستونه دې بېرته بحال کړل شي او د کويټې او نورو پښتني سيمو حلقه بنديانې دې درستې کړل شي.

22- د روغتونونو پرائيوپټايزيشن:

دا جرگه د روغتونونو د پرائيوپټايزيشن عمل ردوي او غوښتنه کوي چې پښتونخوا وطن ته دې د صحت بهترين او لازمي سهوليات ورکول يقيني کړل شي.

پرېکړه لیک

پښتون قامي جرگه/ اشنغر

۲۰۲۱ ز کال د اګست ۷مه

کوربه: مزدور کسان ګوند

د باچا خان مرکز په جرگه کې د مزدور کسان ګوند چئیرمېن افضل شاه خاموش لخوا په شمالي اشنغر کې د یادي قامي جرگې په نتیجه کې د شوي پرېکړلېک د عملي کولو لپاره د قامي مشاورتي غونډې اعلان وشو، چې دا جرگه بیا د ۲۰۲۱ ز کال د اګست پر ۷مه د پېښور په چارسده کې وشوه چې د قامپالو ګوندونو ترڅنګ د نورو ډیرو ګوندونو مشرانو او غړو ګډون کړی و، دې جرگې بیا د باچا خان مرکز د جرگې په تسلسل کې ۹ پرېکړې وکړې:

- 1- د نړۍ د منلې شويو اصولو سره سم یو منتخب حکومت ته تحفظ ورکول د ټولو هېوادونو سیاسي او اخلاقي ذمه واری وي دا جرگه په افغانستان کې په غیر جمهوري لار او

په زور زبردستي د منتخب حکومت د ړنگولو ټينگ مخالفت کوي او غوښتنه کوي چې دواړه خواوې دې ژر تر ژره اوربند وکړي او د افغانانو د نوري ويني بهيدلو مخنيوی دې وشي.

2- جرگه په دې خبره يو غږ ده چې له دې وروسته په هر پښتون شوی برید به په پښتون قام برید گڼلی شي.

3- دا جرگه په افغانستان کې د امن او جمهوريت سياسي او اخلاقي ملاتړ او هلته د هر ډول تشدد او د گاونډيانو له خوا د لاسوهنې غندنه کوي.

4- افغانستان کې موجوده سياسي گوندونو، سازمانونو او تنظيمونو سره د دوه اړخيزو رابطو طريقه کار جوړول.

5- په افغانستان کې د امن په اړه په پاکستان کې سياسي گوندونه يو دريځ ته راويستل او د شريکي تگلارې ټاکلو دپاره يوه کمېټې جرگه جوړول او د غيرسياسي او غيرپارلماني ادارو د اثر رسوخ او کردار د ختمولو هڅه.

6- پښتونخوا او د ملک نورو سيمو کې د غيراعلانيه ټرينينگ کمپونو مخالفت.

د پښتنو قامي جرگې _____

7- په ضلعي کچه د ټولو سیاسي ګوندونو له خوا د مشترکه امن لاریون تابیږي.

8- دا جرګه په افغانستان کې روان جنګ ناجایز او فساد ګڼي.

9- افغانستان کې د روانو حالاتو ذمه واری په امریکا او د امریکا په اتحادیانو ده چې د دوحې خبرو کې یې خپلې ګټې خوندي کړې او افغانان یې لېوانو ته پرېښودل، جرګه ددې هم غندنه کوي.

پرېکړه لیک

پښتون قامي جرگه/ بنو

۲۰۲۲ ز کال د مارچ ۱۴ مه

کوربه: پښتونخوا ملي عوامي گوند

درېیمه جرگه بیا د پښتونخوا ملي عوامي گوند لخوا په بنو کې د ۲۰۲۲ ز کال د مارچ پر ۱۴ مه وشوه چې شاوخوا پنځه زره پښتون مشرانو پکښې گډون کړی وو، دې جرگې بیا ۲۵ پرېکړې وکړې، او دا جرگه هم د نورو پښتون قامي جرگو په تسلسل کې وشوه، چې د پښتونو قامپالو گوندونو ترڅنګ د نورو ډیرو گوندونو مشرانو او غړو گډون کړی وو:

- 1- دا نماینده پښتون قامي جرگه دې یوه مستقلة اداره جوړه شي. دا نماینده پښتون قامي جرگه وړاندیز کوي چې د دې

جرگې پرېکړو او اهدافو د عملي کولو دپاره دې همکاري او رابطه کاري يوه کمېټې جوړه شي چې د خپلو قامي اولسي ستونزو هوارولو دپاره هلې ځلې وکړي او د دې نماينده کمېټې تر نظارت لاندې دې ذيلي کمېټياني جوړې شي، په دغه هکله دې په پښتونخوا وطن کې د قبایلي روغو لپاره يوه ذيلي کمېټې جوړه کړل شي.

2- په پاکستان کې دا مهال ايین (Constitution) په عملي توگه معطل دی. دا جرگه غوښتنه کوي چې په پاکستان کې دې حقيقي وفاقي پارلماني جمهوري نظام بحال کړل شي او په سياست کې دې د استخباراتي ادارو لاسوهنه بنده کړل شي.

3- د پاکستان داخلي او خارجي پالېسيانو جوړښت او نفاذ دې صرف او صرف منتخب پارلمان په ذريعه وشي.

4- نماينده قامي جرگه دا غوښتنه کوي چې د افغانستان د لويې جرگې او د عامو انتخاباتو له لارې د ټولو اولسونو نماينده منتخب حکومت دې قايم کړل شي او په راتلونکيو کې دې د طاقت په زور حکومت نيولو عمل غېرقانوني او

افغان ملت سره غداری وگڼل شي، او د عصر حاضر د جهاني معياراتو سره سمون خپرونکی نظام دې پلي کړل شي.

5- دا جرگه د افغانستان پر اوسني انساني ناورين باندې

خوابښيني څرگندوي او د ملگرو ملتونو او ګاونډي هېوادنو

څخه غوښتنه کوي چې هغوی دې د انساني ناورين ښکار

افغان اولس سره هر ممکن کومک وکړي او د افغان کډوالو

او بې کوره خلکو سره دې قانوني او انساني چلن وکړل شي.

6- دا جرگه غوښتنه کوي چې د میانوالي او اټک بشمول

خېبرپښتونخوا او د جنوبي پښتونخوا په خاوره دې مشتمله

متحده قومي صوبه جوړه شي، او تر هغه پورې چې د

پښتونخوا متحده صوبه جوړېږي د بلوچستان صوبه کښې دې

د ژوند هره شعبه کې د پښتنو او بلوڅو تر منځ برابري ومنل

شي.

7- پر پښتونخوا وطن د تېرو څو لسيزو څخه راتپل شوي

جنگ په هکله " د حقایقو د لټون او د مفاهمت کمېشن "

(Truth and Reconciliation Commission) دې

جوړ کړل شي او د جرگې په سرپرستی کې دې " د حقایقو

د لټون مېشن" (Facts Finding Mission) جوړ کړل

شي او په کراچۍ کې دې د ۱۲م می ۲۰۰۷ د پښتنو په وژنه دې یوه تحقیقاتي کمېټې جوړه کړل شي.

8- د ملي شهید عثمان کاکړ، عارف وزیر، ارمان لوني، اسد اخکزي او د نورو قامي شهیدانو د وژنې تحقیقات دې د جسټس قاضي فايز عيسا په سربراہۍ کې د باور وړ جوړېدل کمېشن په ذریعہ وشي او رپورټ دې اولس ته وړاندې کړل شي.

9- د پښتونخوا وطن پر ټولو قدرتي وسایلو باندې د پښتون اولس قامي حق ملکیت ومنل شي. په دې هکله دې د پاکستان په ایين کې منل شوي مادو باندې په حقيقي توګه عمل درامد وکړل شي او د تېلو Oil ريفاینري دې په پښتونخوا صوبه کې جوړه کړل شي.

10- دا قامي جرګه په ډیورنډ کرښه باندې اغزن تار په سختي سره ردوي او غوښتنه کوي چې په کرښه ټوله تاریخي تجارتی لارې دې د تجارت او د کرښې په دواړو غاړو د

ابادو خلکو ازادانه تگ راتگ لپاره د څه کاغذي اسنادو او کوايفو بغير يقيني کرل شي.

11- په پښتونخوا وطن کې په ځنگلونو، غرونو، محکو، معدنياتو پر ذخایرو او سرکاري و غېرسرکاري عمارتونو باندې د عسکري او سرکاري ادارو قبضه دې په فوري توگه ختم کرل شي.

12- پښتون وطن کښې دې خواره کرل شوي ماینو Land Mines پاک کرل شي.

13- پښتو ژبه دې د پښتونخوا وطن قامي، دفتري او تعليمي ژبه وگرځول شي او د پښتونخوا وطن ټولې مورنۍ ژبې دې د تعليم ذريعه وگرځول شي. په اتلسم ايښي ترميم کې د نصاب تعليم د وضع کولو اختيارات صوبو ته ورکړل شوي دي مگر موجوده حکومت هغه حق غصب کړی دی، دا جرگه غوښتنه کوي چې مرکزي حکومت دې د نصاب تعليم اختيارات بېرته صوبو ته حواله کړي او واحد قومي نصاب د پلي کېدو لاره دې وتړل شي.

14- د پښتونخوا وطن دا نماینده جرگه سفارښتنه کوي چې په تعلیم، اقتصاد، سیاست او کلتوري چارو کې د ښځو د ګډون پرته هېڅ یو قام پرمختګ او سیالي نه شي کولی، پښتنې ښځې چې د تاریخ په اوږدو کې د ژوند په هر ډګر کېنې د سړیو سره اوږه په اوږه درېدلې دي خو له بده مرغه د جهالت، ناخواندګۍ، د غلطو رسمونو او د اسلام د مقدی دین د غلطو تشریحاتو په ذریعه ښځې د خپلو بنیادي انساني حقوقو څخه بې برخې کړل شوي دي دا جرگه غوښتنه کوي چې، د قوانینو د جوړولو او منفي رسمونو د مخ نیوي سره سره په سیاسي، اقتصادي او فرهنګي چارو کېنې د ښځو ګډون لپاره لارې هوارې کړل شي.

15- دا نماینده جرگه په ۲۰۱۷ کې ترسره شوي سرشمېرنې (Census- مردم شماری) کېنې شوي درغلي ردوي او دا غوښتنه کوي چې د نوي سرشمېرنې لپاره دې د بین الاقوامي اصولونو تحت یو ازاد، شفاف او همه شموله طریقه کار (مېکنزم) جوړ کړل شي.

16- سپښت ته دې په فنانس بل او نورو شعبو کې د قامي

اسمبلۍ برابر اختیار ورکړل شي او د سپښت انتخابات دې د

براه راست ووت په لارې وکړل شي.

17- دا جرگه غوښتنه کوي چې د اباسين د اوبو معايده سن

۱۹۹۱ باندې دې نظرثاني وشي او پښتونخوا ته دې د مالک

او سرورخ په توگه د خپل کلی ضرورياتو لپاره برخه ومنل

شي.

18- د دې تر څنگ دا تاريخي قامي جرگه د غازي بهرو ته

د نهر په بهانه د اباسين د اوبو د خپل فطري لارې نه اړول

غېر ايښي او د عالمي اصولون صريحاً خلاف ورزي بولي

او جرگه وايي چې اباسين دې په خپله زاړه او فطري لار

بحال کړل شي.

19- دا جرگه پرېکړه کوي چې د دهشتگردي په اړ کېنې

ماورائي عدالت قتلونه دې بند کړل شي، لا درکه خلک دې

خوشي کړل شي، بې کوره کړل شوي خلک (IDPS) دې

په خپلو علاقه او کورونو کې د ابادولو بندوبست او د دوی

د تاوانونو پوره پوره معاوضې ورکړل شي.

20- په سياسي عمل دې لگول شوي اعلانيه او غبراعلانيه بنديزونه ختم کړل شي. علي وزير، حنيف پښتين، اوپس ابدال، قاضي طاهر او نور ټول سياسي قېديان دې ازاد کړل شي.

21- چشمه ليفټ کښال دې په فوري ډول تعمير کړل شي.

22- پښتو ژبه، تاريخ ادبيات او هنرونه د څلوېښتو کلونو راتپل شوي جنگونو له کبله د تباهي د خطر سره مخامخ دي او اوس هم تر استعماري يرغل لاندې دي، دا نماينده جرگه ژمنه کوي چې د خپل وطن څخه په استبداد او قبضه ورکوي، دا قامي جرگه د حکومتي او غبرحکومتي پښتون دوښمن مېډيا له لارې د پښتون افغان وطن منفي تصويرکشي په فوري توگه بند کړل شي.

23- تمباکو دې د نورو فصلونو په شان يو زرعي فصل وگڼل شي.

24- د (Action in Aid of Civil Power) Regulation) تور قانون دې په پښتونخوا صوبه کې په

د پښتنو قامي جرگې _____

فوري توگه ختم کړل شي او د تحفظ، امنيت او انتظامي
اختيارات دې ټول سيول انتظاميه ته وسپارل شي.

25- دا نماينده قامي جرگه د بجلۍ، اوبو، گېس او نورو
وسايو په مد کې په وفاق واجب الادا رقم د پښتونخوا صوبې
حق بولي او فوري ادايگي يې ضروري او لازمي بولي.

پرېکړه لیک

پښتون قامي جرگه/ پېښور

۲۰۲۲ ز کال د اګست ۱۶ مه

کوربه: عوامي نشنل ګوند

څلورمه جرگه بیا د عوامي نشنل ګوند لخوا د ۲۰۲۲ ز کال د اګست پر ۱۶ مه وشوه، چې د پښتنو قامپالو ګوندونو ترڅنګ نورو ګوندونو هم ګډون کړی وو، په جرگه کې لاندې پرېکړې وشوې:

1- امن امان ساتل د ریاست ذمه واري ده، دا جرگه باید پرېکړه وکړي چې پښتون قام به په شریکه ریاست دي ذمه واری ته مجبوروي.

2- دا جرگه به د هدفی وژنو او د پېښور د متاثرینو سره خپله مرسته او اواز شریکوي، نه یوازي به ددوی لپاره د

انصاف يقيني کولو په کار کې هر ممکن گام اخلي بلکې په پښتون وطن کې د هدفې وژنو پېښو ته د پاليسي د ټکي اېښودلو لپاره رياست ذمه وار گرځوي، دا جرگه به اعلان کوي چې په هيڅ يوې هدفې پېښه کې د نامالوم جواز نور د منلو وړ نه دی، دا په ډيره څرگنده توگه د رياست پر سر ده.

3- له هرې ترهگرې ډلې سره يوازې هغه مذاکرات موږ ته د منلو وړ گرځېدلی شي چې د پارلمان په فلور ورته د منتخب نمايندگانو بلخصوص پښتون سياسي او ټولنيز مشرتابه بشپړ تاييد حاصل وي.

4- دا جرگه په رياست ږغ کوي چې جنګي اقتصاد د فعال ساتلو لپاره به ډير په پراخه کچه د بهته خوريو عمل روان دی، دې عمل ته دې په هنگامي بنيادونو د پای ټکی کېښودل شي.

5- دا جرگه غوښتنه کوي چې بې درکه پښتانه دې عدالتونو ته وړاندې کړل شي، له دې جبري بې درکۍ دې قانوني جرم وگڼل شي او په پښتونخوا کې دې ټولي عقوبت خانې په سمدستي توگه بندې کړل شي.

- 6- د ايکشن ان اينډ اف سپول پاور استعماري ارډيننس په پښتونخوا کې له تېرو درېو کلونو نافذ دی، دا جرگه غوښتنه کوي چې استعماري ارډيننس دې ختم کړل شي.
- 7- دا جرگه غوښتنه کوي چې په نويو ضلعو کې دې اختيارات سويلين ادارو ته وسپارل شي، او پښتونخوا کې دې د قانون نافذولو ټول انتظام پوليسو ته وسپارل شي.
- 8- دا جرگه غوښتنه کوي چې د پښتونخوا د نويو ضلعو بې کوره شوي پښتانه دې بحال کړل شي، ددوی د تاوانونو تلافي دې په حقيقت کې وکړل شي.
- 9- دا جرگه غوښتنه کوي چې پښتنو پر جايدادونو او ملکيتونو هر ډول قبضي دې ختم کړل شي.
- 10- دا جرگه غوښتنه کوي چې د پښتنو تجارتي لارې دې سمدستي او مستقله توگه خلاصي کړل شي.
- 11- دا جرگه غوښتنه کوي چې سياسي کارکنانو او لوستي ځوانانو ته دې گواښونه سمدستي بند کړل شي.

پرېکړه لیک

پښتون قامي جرگه/ خېبر

۲۰۲۴ز کال د اکتوبر ۱۱مه

کوربه: پښتون ژغورنې غورځنګ

پنځمه جرگه د پښتون ژغورنې غورځنګ لخوا د ۲۰۲۴ز کال د اکتوبر پر ۱۱مه د پېښور په خېبر سیمه کې راوغوښتل شوه، دا جرگه د پښتنو په تاریخ کې تر ټولو لویه جرگه وه چې خورلس لکه پښتنو گډون پکښې کړی وو په دې کې پنځلس زره مشرانو درې ورځې ځانته ناسته کوله چې د پښتنو پر حالاتو یې خبرې کولې او وروسته یې ۲۶ پرېکړې وکړې، او یوه اتیا کسيزه جرگه

چې د ټولو پښتنو سیمو نماینده گي پکښې ده یوه مستقلة جرگه یې جوړه کړه:

1- جرگې پر پکړه وکړه چې پدې وطن هیڅ جنگ او شخړه نشته خو پاکستانی فوج او وسله وال تنظیمونه چې طالب، داعش او نور په بېلابېلو نومونو یادېږي په ۶۰ ورځو کې له پښتونخوا څخه ووځي که ونه وتل قام به یې د اوباسلو لپاره خپل بندوبست کوي.

2- ددې جرگې د پرېکړو عملي کولو لپاره به د هرې ضلعي او سیاسي پارټۍ لخوا درې درې زره ځوانان چې ټول دوه لکه څلوېښت زره کسان راځي قامي لښکر ته ورکول کېږي، دا به غیری مسلح او پر امن طریقه سره د مسایلو حل لټوي.

3- پدې خاوره چې څومره وسایل دي ددې وسایلو په اړه جرگې پرېکړه وکړه چې د اتیا کسانو یوه کمېټې جوړه کړي له دوکۍ سنځاوی نه را واخله تر کوهستان چتراله پورې ټولو سیمو ته به ځي او د ټولو وسایلو مالومات به راخلي، چپکینګ

به کوي چې کوم وسایل د ولسونو په ګټه دي هغه وسایل به پرېږدي، او په کومو وسایلو چې څوک غاصب شوی دی هغه به پر هغه ځای بندوي.

4- جرگې پرېکړه وکړه چې ددې وطن د شهیدانو لپاره د لا درکو خلکو لپاره او د غاصب شویو ځمکو لپاره په به شریکه د پښتون وطن نماینده وکیلان راتولوي، هم به دلته په عدلتونو کې تولو میسنگ پرسنز خلکو ته دغه جرگه وکالت کوي او هم به په انټرنشنل کریمینل کورټ او UN کې د خپل ملت د ورکو خلکو، شهیدانو او غاصب ځمکو مقدمه جنگوي.

5- جرگې پرېکړه وکړه چې بجلي د پښتون وطن پیداور دی په قبایلي سیمو کې اعلان دا دی چې بجلي به مفته وي، خو د مفتو دا مانا نده چې بجلي به نه وي، په نورو سیمو کې دوی تر ۶۰ زیاتې روپۍ اخلي له دې وروسته به یوازې پنځه روپۍ ورکوي، خو که چېرې د بجلي د بندېدلو یا لوېشډینګ عمل وشو جرگه به په شریکه د هغو تارونو د پرې کولو پرېکړه کوي چې نورو صوبو ته بجلي انتقالوي.

6- جرگې پرېکړه وکړه چې په ډیورنډ کرښه باندې چې څومره د تگ راتگ دروازي او لارې دي، له 1893 نه واخله تر 2010 پورې چې پښتنو افغانانو ته په کومو قوانینو باندې د تگ راتگ اجازت وو، بغیر له پاسپورټ او ویزی هغه به بیا بحال کیږي، که چیرې دا پرېکړه عملي نشوه نو په ډیورنډ لاین باندې چې د کیسټم کوم دفټرونه دي جرگه به د هغې مخې ته کښیږي او هغه به بندوي.

7- جرگې پرېکړه وکړه چې د پښتنو په منځ کې چې د قبیلو او یا فرقو کومې شخړې دي ددې د حل کولو لپاره جرگې خپله جرگه وټاکله دا به ټولو ضلعو ته ځي خصوصي کرم ضلع ته.

8- جرگې پرېکړه وکړه چې نن نه پاس که وردي واله وي یا بغیر د وردي یوه روپی بهته خوري به نه ورکوي او که چېرې چا ته د بهته خوري کال کیدو یا یې په زور ترې اخیسته د قام ملت به ټول هغه سره ودرېږي.

9- جرگې فیصله وکړه چې څومره ای ډي پیز دي، کډوال دي په پښتون وطن کې دوی دې ورځ وټاکي جرگه او قام به ورته په سر وي خپل کلي ته به یې رسوي.

10- جرگې پرېکړه وکړه چې په پنجاب سيند او نورو فدرالي

سيمو کې چې له پښتنو زده کوونکو سره مزدورانو سره او نورو پښتنو سره کوم امتیازي سلوک کيږي هغه د بند کړلی شي خو که چیرې پدې بنياد د پښتون سره بد سلوک کېده دا جرگه به له ټول قام سره هلته ورځي.

11- جرگې پرېکړه وکړه چې ددې وطن کومه پخوانۍ عمراني

ماده يعني چې وه نور د چلیدلو ندی، نوې عمراني ماده دې د ولسونو د مشرانو په خوښه وليکل شي.

12- جرگې پرېکړه وکړه چې قبایلي علاقه ته چې د کومو

مرستو اعلانونه شوي وو هغه د ترسره کړل شي.

13- جرگې پرېکړه وکړه چې د موجوده پاکستان ايین ۲۴۴

فوج په سياست او انتظامات کې مداخلت نشي کولای کوم چې دوی کړی دا همدغې ايین د ارتیکل ۶ په بنياد دې ددوی پر ضد کاروايي وشي.

14- جرگې پرېکړه وکړه چې د c2161 ارتیکل مطابق چې د

بجلی کوم پورونه پاتې دي هغه دې په پوري توگه پښتونخوا ته ورکړل شي.

15- جرگې پرېکړه وکړه چې پښتانه هېڅ ملتري کورټ او انټرمنټ سنټر نه مني او دغه دې په سمدستي ډول ختم کړل شي.

16- جرگې پرېکړه وکړه چې ۱۵۸ مطابق د قدرتي ګېس او ۱۹۹۱ د اوبو څومره حق دی دا ددې وطن دی هغه د ورکول شي.

17- جرگې پرېکړه وکړه چې بلاک شناختي کارډ دې په فوري طور باندې خلاص کړل شي، که یې نکړل بحال بیا به ټول پښتانه د خپل شناختي کارډ مطابق نوی اعلان کوي کیدای شي ټول یې ور واپس کړي.

18- جرگې پرېکړه وکړه چې څومره سیاسي قیدیان دي هغه د فوراً رها کړل شي، پدې څو ورځو کې چې د جرگې په بنیاد نیول شوي خلک دي هغه له علي وزیر نه واخله تر جمشېد پورې چې د څومره ضلعو خلک دي هغه دې فوراً رها شي.

19- جرگې پرېکړه وکړه چې پدې جرگه کې د شرکت په بنیاد یا پدې جرگه کې د ځای ورکولو په بنیاد یا د کومک پر بنیاد د

يو فرد په خلاف هم چا کاروايي وکړه بيا به دا جرگه داسې يوه پرېکړه کوي چې څوک به يې تصور هم ونکړي.

20- جرگې پرېکړه وکړه چې ايکشن اپنډ اف سپول پاور دا يو تور قانون دی چې په پښتنو نافذ دی، دا دې په فوري طور باندې له دې وطن څخه ختم کړل شي.

21- جرگې پرېکړه وکړه چې د پښتون وطن يو روايت داسې دی چې بدمعاشي او بدې به نرينه وکړي خو په بدل کې به يې خور يا ورېره په سزا کې هغه ته واده کړي، دې جرگې پرېکړه وکړه چې دا روايت نور ختم دی.

22- جرگې يو خواست وکړ چې په بر وطن کې دې نجونو ته د زده کړو اجازه ورکول شي.

23- جرگې پرېکړه وکړه چې راتلونکې اتوار به ددې جرگې په حمايت او د ظلم او جبر خلاف به ټولې ضلعي او سياسي پارټۍ به په يوځای د هرې ضلعي په صدر مقام را وځي.

24- دلته په سټېج د خېبرپښتونخوا وزير اعلى علي امين گنډپور ناست دی موږ ده ته دغه مطالبه کوو چې ددې جرگې کوم

شکونه چې د ايین مطابق ددې وطن حق جوړيزي له اسمبلۍ نه بيل ورته پاس کړه.

25- جرگې پرېکړه وکړه چې په پي ټي ايم باندې کومه پابندي لگول شوې هغه دې په فوري طور باندې لرې کړل شي.

26- جرگې پرېکړه کړي چې دلته کوم شهيدان وشول د چا په امر چې وشول يا څوک پکښې ملوث دي جوډپشل کميشن دې ورته جوړ شي او سزا دې ورکړل شي.

پرېکړه لیک

پښتون قامي امن جرگه/پېښور

۲۰۲۵ ز کال د جولایي ۲۶ مه

کوربه: عوامي نشنل گوند

دا جرگه د ۲۰۲۵ ز کال د جولایي پر ۲۶ مه په باچاخان مرکز پېښور کې وشوه، کله چې د ۲۰۲۵ ز کال د جولایي پر ۱۰ مه وسله والو ترهګرو د پښتون قام خواخوږۍ، د پښتنو د وسایلو څیړونکوی او د عوامي نشنل گوند غړی عالم دین مولانا خانزیب په باجوړ کې شهید کړ، بیا د هغه په فاتحه کې د عوامي نشنل گوند مشر ایمل ولي خان وویل چې موږ به د جولایي پر ۲۶ مه په باچاخان مرکز کې د پښتنو

يوه قامي امن جرگه راغواړو، په دې جرگه کې پښتون ژغورنې غورځنگ، پښتونخوا ملي عوامي گوند، مزدور کسان گوند، عوامي نشنل گوند، پښتونخوا نشنل عوامي گوند، ملي جمهوري غورځنگ، تحريک انصاف گوند، مسلم ليگ (ن)، پپلز گوند، جماعت اسلامي، جمعيت علماء اسلام او نورو گوندونو گډون کړی وو، چې په جرگه کې لاندې ۲۸ پرېکړې وشوې.

1- جرگه مولانا خانزيب ته د پښتون قام او ددې خاورې ملي شهيد درجه ورکوي، او له مرکزي حکومته غوښتنه کوي چې په لس ورځو کې دې د سپريم کورټ د جج تر مشرۍ لاندې يو جوډيشل کميشن جوړ کړي، ترڅو دا خونړۍ پېښه په شفافه توگه وڅېړي.

2- جرگه د صوبې له ټولو سياسي گوندونو غوښتنه کوي چې د خپلو مشرانو نه جوړه يو جرگه جوړه کړي، چې د امن لپاره دې د عسکري استېلشمنت سره سنجيده خبرې وکړي، او ورته واضحه پيغام ورکړي چې پښتونخوا نوره بډامنی نشي

زغملی، زموږ خاوره نور د نړیوالو جگړو ډگر نشي جوړېدلای.

3- جرگې دا فیصله هم وکړه چې د روانې بډامنۍ خلاف یو احتجاجي تحریک پېل شي، او د ټولو سیاسي مشرانو نه جوړې شوي کمیټې دې اسلام‌آباد یا راولپنډۍ کښې د پرامن احتجاج اعلان وکړي.

4- جرگه غوښتنه کوي چې د آئين اتلسم ترمیم دې په ریښتیني توګه عملي شي، او ددې ترمیم خلاف هر ډول سازش دې ودرول شي، این ایف سي ایوارډ هر پینځه کاله پس لازمي دی – جرگه یې سمدلاسه اجرا غواړي.

5- جرگه هر ډول تشدد ردوي – هر چاته او هر نوم ته چې وي، دا مضحکه توپیر، چې څوک "ښه" ترهګر او څوک "بد" ګڼل کېږي، باید ختم شي، ریاست ته پکار ده چې ټولې وسلوالې ډلې له منځه یوسي.

6- جرگه دا باور لري چې ریاست دې د جنګي اقتصاد او د تزویراتي ژورې پالیسۍ نه لاس واخلي، نیشنل ایکشن پلان چې په ۲۰۱۴ کې جوړ شوی و، باید په بشپړ ډول عملي شي.

7- جرگه غوښتنه کوي چې په پښتونخوا کې نافذ "ايکشن ان ايد آف سول پاور" غير انساني قانون دې ختم شي، ورک شوي کسان دې عدالت ته وړاندې شي، او جبري بې درکه کول دې قانوني جرم وگرځول شي.

8- ټول اختيارات دې سمدستي سول ادارو ته وسپارل شي، او د امنيت واک دې يوازي پوليس ته ورکړل شي.

9- جرگه په پوره وضاحت سره د يو بل پراکسي وار مخالفت کوي، زموږ خاوره نوره د نورو د جنگ ډگر نشي پاتې کېدلای.

10- جرگه وايي چې دا بډامني د يو څو کسانو د معاش ذريعه جوړه شوې ده — دا ذريعه دې بنده شي، او دا کسان دې عدالت ته راوستل شي.

11- د ترهگرۍ او اپريشنونو له وجې وران شوي سړکونه، سکولونه، بازارونه، او کورونه دې بېرته جوړ شي، او بې کوره کړل شوي خلک دې خپلو سيمو ته ستانه کړل شي.

12- جرگه وايي چې پښتنو ته تر ټولو زيات زيان رسېدلی دی، ترهگرۍ ډلې بيا فعاله کېږي، او رياست دې دا عمل

سمد لاسه بند کړي، او د هر ډول شخصي وسله والو ډلو پر ضد دې قانوني کار وایي وکړي.

13- د تېر دور اپريشنونو توان دې ادا کړل شي، زیانمنو ته دې معاوضه ورکړل شي، او د کار روزگار موقعي دې برابرې شي، له باجوړ نه تر چتراله، پښتانه سخت متاثره شوي دي – دا نقصانات دې زر تر زره جبران شي.

14- پاکستان دې د نړۍ د سترو طاقتونو ترمنځ جگړه کې بې طرفه پاتې شي – دا خاوره نوره د پردو جگړو قرباني نشي جوړېدلای.

15- پاکستان دې له ټولو ګاونډیانو سره ښې او برادرانه اړیکې ولري، ترڅو سیمه ایز امن، تجارت، او خوښي راشي.

16- له افغانستان سره ټولي تجارتي لارې دې تلپاتې او سمدستي خلاصې کړل شي، او ددې انتظام دې د صوبې اختیار ته وسپارل شي.

17- ولسي واکمنۍ ته دې ترجیح ورکړل شي – پارلمان دې د هېواد د پالیسیو مرکز وګرځي، او سیاست کې دې غیر جمهوري مداخلې بندې شي.

18- وفاق دې د صوبې پاتې رائلټي ادا کړي، نوی NFC

ایوارډ دې عملي شي، او د ضم شویو ضلعو لپاره ژمن شوي
۱۰۰ ارب روپۍ، یوه یونیورسټي هر ضلع کې، او د لسو کالو
ټپکس معافي دې ورکړل شي.

19- د ترقۍ او نظامي کارونو واک دې منتخب نمایندگانو او
سول ادارو ته وسپارل شي.

20- د انضمام نه وړاندې شوي تړون له مخې، ۲۲ زره خاصه
داران دې په دندو وگمارل شي.

21- ضم شویو ضلعو کې دې د ښځو تعلیم ته خاص پام وشي
— هلته د ښځو د تعلیم شرحه صرف درې فیصده ده — تعلیمي
ادارې دې جوړې شي.

22- د بیا ابادۍ لپاره دې سروې وشي، او د معاهدې له مخې،
سرکونه، هسپتالونه او تعلیمي ادارې دې بېرته جوړې شي.


23- تري جي، فور جي او موبایل سروس دې سمدلاسه بحال
شي.

24- چیک پوسټونه چې د ولس لپاره عذاب گرځېدلي دي، ژر
تر ژره دې ختم کړل شي.

- 25- د ځمکو ریکارډ دې ډیجیټل شي.
- 26- د ضم شویو ضلعو لپاره ځانګړې تعلیمي کوټې (سیتونه) دې عملي شي، او د هائیر ایجوکیشن سکالرشپونه دې بحال شي.
- 27- د فرنټیئر کانسټیبلري (FC) بنیادي حقداران پښتانه دي – دا ځواک دې وفاق ته نه، بلکې صوبې ته پاتې شي.
- 28- وفاق کې چې کوم واړه قامونه آباد دي، د هغوی پخواني محرومیتونه دې ختم کړل شي، او د آئین د اتلسم ترمیم لاندې اختیارات دې صوبو ته ورکړل شي.

پای

۲۰۲۴ز کال د ډسمبر ۱۴مه



Get more e-books from www.ketabton.com
Ketabton.com: The Digital Library